



ТАТАРСТАН РЕСПУБЛИКАСЫ ЗАКОНЫ

«Салым түлөөчеләрнең аерым категорияләре өчен оешмалар табышына салым буенча салым ставкасын билгеләү турында» Татарстан Республикасы Законының 1 статьясына үзгәреш кертү хакында

Татарстан Республикасы
Дәүләт Советы тарафыннан
2020 елның 20 февралендә
кабул ителде

1 статья

«Салым түлөөчеләрнең аерым категорияләре өчен оешмалар табышына салым буенча салым ставкасын билгеләү турында» 2008 елның 2 августындагы 53-ТРЗ номерлы Татарстан Республикасы Законының 1 статьясындагы 1 пунктына (Татарстан Дәүләт Советы Жыелма басмасы, 2008, № 8 (I өлеш); 2009, № 6; 2011, № 5, № 11 (I өлеш); 2012, № 11 (I өлеш); 2013, № 10; Татарстан Республикасы законнар жыелмасы, 2019, № 19 (I өлеш), аны түбәндәге редакциядә баян итеп, үзгәреш кертүгә:

«1) «Татарстан Республикасында инвестиция эшчәнлегә турында» 1998 елның 25 ноябрендәге 1872 номерлы Татарстан Республикасы Законы нигезендә инвестиция проектларын гамәлгә ашыру максатында әлеге Закон үз көченә кертгәннән соң төзелгән һәм инвестиция проектларын гамәлгә ашыруга бәйле булмаган башка эшчәнлекне гамәлгә ашырмый торган инвестиция эшчәнлегә субъектлары өчен, шулай ук әлеге Закон үз көченә кертгәнчә күрсәтелгән Закон тәртибендә һәм нигезендә инвестиция проектларын гамәлгә ашыру турында шартнамалар төзегән инвестиция эшчәнлегә субъектлары өчен.

Инвестиция проектын гамәлгә ашыру турындагы шартнамәнең гамәлдә булу чорында инвестиция эшчәнлегә субъекты әлеге пунктта каралган салым ставкасын салым чоры йомгаклары буенча түбәндәге шартларны үтәгәндә кулланырга хокуклы:

бизнес-планда каралган шартлар үтәлү;

хисап елында Татарстан Республикасының берләштерелгән бюджетына оешмалар табышына салымның, физик затлар кеременә салымның, оешмалар мөлкәтенә салымның, транспорт салымының, жир салымының кушма суммалары һәм тиешле пенялар һәм штрафлар суммалары (салымнар буенча недоимка, пенялар

һәм штрафлар буенча бурычлар суммаларының һәм оешмалар табышына салым һәм оешмалар мөлкәтенә салым өлешендә артык түлөнгән яисә артык түләтелгән салымнар (пенялар, штрафлар) суммаларының үзгәрешләре йогынтысын исәпкә алмыйча) хисап елына кадәрге өч ел өчен булып (яисә, инвестиция эшчәнлегә субъекты төзелгән вакытны исәпкә алып һәм әлеге пунктның алтынчы абзацын исәпкә алып, хисап елына кадәрге башка чор өчен, ләкин ике елдан күбрәк түгел), тиешле тармак буенча тулаем Россия Федерациясендә Россия Федерациясе субъектларының берләштерелгән бюджетларына салымнардан кергән акчалар суммасы үзгәрү күрсәткеченә, ул салымнар һәм җыемнар өлкәсендә контроль һәм күзәтчелек буенча вәкаләтле федераль башкарма хакимият органы тарафыннан раслана торган форма буенча тапшырыла торган тиешле ел өчен икътисади эшчәнлекнең төп төрләре буенча Россия Федерациясе бюджет системасына салымнар, җыемнар һәм иминият кертемнәре исәпләп бирелү һәм түлөнү турындагы хисап белешмәләренә нигезләнеп билгеләнә, һәр ел йомгаклары буенча индексацияләнгән тиешле салымнарның (пеняларның, штрафларның) (салым ташламаларыннан файдалану өлешендә чагыштырма шартларда) инвестиция эшчәнлегә субъекты тарафыннан чынбарлыкта түлөнгән суммаларының уртача арифметик күрсәткеченнән ким булмаган күләмдә түлөнү;

Татарстан Республикасы финанс органына инвестиция эшчәнлегә субъектына исәпләп бирелгән һәм аның тарафыннан түлөнгән салымнар суммалары, салымнар буенча недоимка, пенялар һәм штрафлар буенча бурычлар суммалары һәм артык түлөнгән яисә артык түләтелгән салымнар (пенялар, штрафлар) суммалары, бирелгән салым ташламаларының ташламалар киселешендәге суммалары турында белешмәләренә салым органы тарафыннан бирүгә ризалык бирелгән булу.

Яңа төзелгән инвестиция эшчәнлегә субъекты салым ставкасын оешмалар табышына салым буенча беренче салым чоры йомгаклары буенча, шушы пунктның дүртенче абзацында билгеләнгән шартны үтәмичә, әлеге пункт нигезендә кулланырга хокукы.

Салым ставкасын әлеге пункт нигезендә куллану хокукы инвестиция проектын гамәлгә ашыру турында шартнамә төзелгән хисап чорыннан соң килүче оешмалар табышына салым буенча хисап чорыннан башлап барлыкка килә.

Салым ставкасын әлеге пункт нигезендә куллануның шушы пунктның дүртенче абзацында билгеләнгән шартының инвестиция эшчәнлегә субъекты тарафыннан үтәлүен бәяләү тәртибе һәм методикасы Татарстан Республикасы Министрлар Кабинеты тарафыннан раслана. Мондый тәртиптә тиешле тармак буенча тулаем Россия Федерациясендә Россия Федерациясе субъектларының берләштерелгән бюджетларына салымнардан кергән акчалар суммасы үзгәрү күрсәткечен исәпләп чыгару методикасы булырга тиеш;».

2 статья

1. Әлеге Закон рәсми басылып чыккан көненнән бер ай узгач, ләкин оешмалар табышына салым буенча чираттагы салым чорының беренче числосыннан да иртәрәк түгел, үз көченә керә.

2. «Салым түлөүчеләрнең аерым категорияләре өчен оешмалар табышына салым буенча салым ставкасын билгеләү турында» 2008 елның 2 августындагы 53-ТРЗ номерлы Татарстан Республикасы Законының 1 статьясындагы 1 пункты нигезләмәләре (әлеге Закон редакциясендә) 2021 елның 1 гыйнварыннан соң төзелгән инвестиция проектларын гамәлгә ашыру турындагы шартнамәләргә карата кулланыла.

Татарстан Республикасы
Президенты



Р.Н. Мицнеханов

Казан, Кремль
2020 ел, 07 март
№ 7-ТРЗ